



# வலம்புரி

Valampurii

**ரா ம் கோ ராம்கோ சீமெந்து**

**MADRAS CEMENTS LTD**

**RAMCO CEMENT**

ஆசியக் கண்டத்தில் முதலாம்தரத் தொழிற் சாலையிலிருந்து தயாரிக்கப்பட்டது.

பக்கங்கள்: நான்கு

சங்கு 07 வள்ளுவர் ஆண்டு 2037 ஐப்பசி 06 திங்கட்கிழமை (23.10.2006) தொலைபேசி 222 3378, 222 7644 ஒலி 299

## விடுதலைப்புலிகள் மீதான தாக்குதலை இலங்கை அரசாங்கம் நிறுத்த வேண்டும்

### இந்தியா வலியுறுத்தல்

(டில்லி)

அரசுக்கும் விடுதலைப்புலிகளுக்கும் இடையே இம்மாத இறுதியில் சமாதானப் பேச்சுவார்த்தைகள் இடம்பெறவுள்ள இத் தருணத்தில் தமிழீழ விடுதலைப்புலிகளுக்கு எதிரான இராணுவ நடவடிக்கைகளை நிறுத்தும்படி அரசாங்கத்திற்கு இந்தியா ஆலோசனை வழங்கியுள்ளது.

அது தாக்குதல்களை நிறுத்தாவிடில் 'ஜெனீவா' சமாதான நடவடிக்கைகளிற்கு குந்தகமாக அமையக் கூடும் எனவும் இந்தியா தெரிவித்துள்ளது.

சர்வதேச சமூகத்தின் அழுத்தம் காரணமாக விடுதலைப்புலிகள் சமாதானப் பேச்சுவார்த்தைகளுக்குக் இணங்கியுள்ளார்கள் எனவும் (04 ஆம் பக்கம் பார்க்க)

## இலங்கைக்குச் செல்ல வேண்டாம் அமெ., இங்கிலாந்து அறிவுறுத்தல்

தமது நாட்டவர்களை இலங்கைக்கு சுற்றுலாப் பயணம் மேற்கொள்ள வேண்டாம் என்று அமெரிக்காவும் இங்கிலாந்தும் அறிவுறுத்தல் விடுத்துள்ளது.

வடக்கு-கிழக்கு தாக்குதல்கள் அதிகரித்துள்ளது. இலங்கையின் தெற்கு மற்றும் மத்திய பகுதிகளிலும் அண்மையில் தாக்குதல்கள் நடத்தப்பட்டுள்ளன. இத்தகைய தாக்குதல்களால் தமது நாட்டவர் உள்ளிட்ட வெளிநாட்டவர்களுக்கு பாதிப்பு ஏற்பட்டுள்ளது என்று இங்கிலாந்து தெரிவித்துள்ளது.

காலித் தாக்குதலைத் தொடர்ந்து கொழும்பில் உள்ள அமெரிக்கத்தூதரகமும் இலங்கைப் பயணத்தைக் கைவிடுமாறு அமெரிக்கர்களுக்கு வேண்டுகோள் விடுத்துள்ளது.

வெளிநாடுகளின் பாதுகாப்பு ஆலோசனை சபையின் இணையத் தளத்தில் அமெரிக்கத் தூதரகத்தின் செய்தி வெளியிடப்பட்டுள்ளது.

காலி உள்ளிட்ட பிரதேசங்களில் நடத்தப்பட்டிருக்கும் தாக்குதலைத் தொடர்ந்து இலங்கையில் இன வன் (04 ஆம் பக்கம் பார்க்க)

**பொது இணக்கப்பாடு ஒப்பந்தம்**

**ஸ்ரீ.சு.கட்சி-ஜ.தே.கட்சி இன்று கைச்சாத்திரம்**

## விசேட அமைச்சரவையும் இன்று கூடுகிறது

(கொழும்பு)


ஸ்ரீலங்கா சுதந்திரக் கட்சிக்கும் ஐக்கிய தேசியக் கட்சிக்கும் இடையிலான பொது இணக்கப்பாட்டின் புரிந்துணர்வு ஒப்பந்தம் இன்று கைச்சாத்திரப்படுவது.

இன்று கைச்சாத்திரப்படுவது இணக்கப்பாடு உடன்படிக்கைக்கு முன்னதாக நேற்று ஜனாதிபதி மகிந்த ராஜபக்ஷவும் எதிர்க்கட்சித் தலைவர் ரணில் விக்கிரமசிங்கவும் சந்தித்துப் பேச்சு நடத்தினர்.

இச் சந்திப்பிலேயே பொது இணக்கப்பாடு உடன்படிக்கையில் இரு கட்சிகளும் கைச்

சாத்திடுகின்ற இறுதி முடிவு எடுக்கப்பட்டது.

இதனிடையே ஐக்கிய தேசியக் கட்சியுடனான பொது இணக்கப்பாட்டில் கைச்சாத்திடுவதற்கு முன்னதாக, இன்று காலை 10 மணிக்கு ஜனாதிபதி மகிந்த ராஜபக்ஷ தலைமையில் விசேட அமைச்சரவைக் கூட்டம் நடைபெறவுள்ளது. (04 ஆம் பக்கம் பார்க்க)



**பேச்சுக்கான கால எல்லையை பேச்சின் ஆரம்பத்தில் அரசு கோரும் நிமால் சிறிபால 19 சில்லா அறிவிப்ப**

**பேச்சுவார்த்தைக்குச் செல்லும் அரச பிரதிநிதிகளுக்கு ஜனாதிபதி ஆலோசனை**

# பேச்சுக்கான கால எல்லையை பேச்சின் ஆரம்பத்தில் அரசு கோரும்

## நிமால் சிறிபால டி சில்வா அறிவிப்பு

(கொழும்பு)

தமிழீழ விடுதலைப்புலிகளுடனான பேச்சு வார்த்தைகளுக்கு கால வரையறையை நிர்ணயிக்க கோருவது என்று அரசாங்கம் முடிவு செய்துள்ளது. கொழும்பில் நடைபெற்ற அரசு தரப்பு பேச்சுக் குழுவுக்கான பயிலரங்கில் இதற்கான முடிவு மேற்கொள்ளப்பட்டது.

ஜெனீவாப் பேச்சுவார்த்தையின் தொடக்கத்தில், அரசாங்கத்தின் பேச்சுவார்த்தைக் குழுத்தலைவர் நிமால் சிறிபால டி சில்வா

இந்த யோசனையை முன்வைக்க உள்ளார்.

இதனிடையே கொழும்பினூடாக பயணிப்பதற்கு முன்னதாக நீர்கொழும்பில் தங்கும் விடுதியை முன்னரே சோதனையிடுதல் உள்ளிட்ட சில ஏற்பாடுகள் தொடர்பில் அரசாங்கத்துக்கு நோர்வே அனுசரணையாளர்கள் மூலம் விடுதலைப் புலிகள் தரப்பில் தெரிவிக்கப்பட்டதாகவும் ஆனால் அரசாங்கம் அவற்றை நிராகரித்து விட்டதாகவும் கொழும்புச் செய்திகள் தெரிவிக்கின்றன. (ந-5)

# பேச்சுவார்த்தைக்குச் செல்லும்

## அரசு பிரதிநிதிகளுக்கு ஜனாதிபதி ஆலோசனை

(கொழும்பு)

ஜெனீவாவில் நடைபெறவுள்ள பேச்சுவார்த்தையில் கலந்து கொள்ளவுள்ள அரசாங்கப் பிரதிநிதிகளுக்கு ஜனாதிபதி மகிந்த ராஜபக்ஷ நேற்று ஆலோசனை வழங்கினார்.

இரு தரப்பினருக்கு இடையில் நட்புறவை வளர்ப்பது குறித்தும் சமாதானப் பேச்சுவார்த்தைகளை உறுதியாக முன்னெடுப்பது தொடர்பாகவும் ஜனாதிபதியினால் அரசாங்கப் பிரதிநிதிகளுக்கு அறிவுறுத்தல் வழங்கப்

பட்டுள்ளதாக ஜனாதிபதி செயலகம் விடுத்துள்ள அறிக்கையில் தெரிவிக்கப்பட்டுள்ளது.

அரசாங்கத்தின் சமாதானம் மீதான ஆர்வத்தை சர்வதேசத்தின் கவனத்திற்கு கொண்டுவர சமாதானப் பேச்சுவார்த்தைகளை உறுதியாக முன்னெடுப்பது உறுதுணையாக அமையுமென ஜனாதிபதி தெரிவித்துள்ளார்.

பேச்சுவார்த்தையில் கலந்து கொள்ளவுள்ள அரசு பிரதி (04 ஆம் பக்கம் பார்க்க)

# புலிகளின் பிரதிநிதிகள் நாளை ஜெனீவா பயணம்

## நோர்வேத் தூதுவர் அழைத்துச் செல்வார்

ஜெனீவாப் பேச்சுவார்த்தையில் கலந்து கொள்ளவிருக்கும் தமிழீழ விடுதலைப்புலிகளின் பிரதிநிதிகள் குழு நாளை கிளிநொச்சியிலிருந்து விமானப்பயணம் மேற்கொண்டு கொழும்பு மூலம் புறப்பட்டுச் செல்வதற்கு விரைவில் இவர்களுடன் இலங்கைக்கான நோர்வேத் தூதுவர் ஹான்ஸ் பிரிஸ்

கரும் செல்வார்.

பாதுகாப்புக் காரணங்கள் கருதியே நோர்வே சமாதான ஏற்பாட்டாளர்கள் விடுதலைப்புலிகளின் பிரதிநிதிகள் குழுவுடன் நோர்வேத் தூதுவரை அனுப்பி வைப்பதாகத் கூறப்படுகின்றது.

இதேவேளை ஜெனீவாப் பேச்சுவார்த்தைகளில் கலந்து கொள்ளும் அரசாங்கப் பிரதிநிதிகள் குழு எதிர்வரும் 24ஆம், 25ஆம் திகதிகளில் சுவீஸ்லாந்துக்கு பயணமாகவுள்ளதாக செய்திகள் தெரிவிக்கின்றன.

அரசு பிரதிநிதிகள் இரண்டு குழுக்களாக ஜெனீவா பயணமாகவுள்ளதாகவும் அச்ச செய்தியில் மேலும் தெரிவிக்கப்பட்டுள்ளது. (ந-5,10)

## 10கிலோ பொருள்களை தபாலில் அனுப்பலாம்

(கொழும்பு)

தரைவழிப் போக்குவரத்துத் துணடிக் கப்பட்டுள்ளதால் கடிதப் போக்குவரத்தும் தடைப்பட்டு போயிருக்கும் யாழ்.குடாநாட்டுக்கு தென்பகுதியிலிருந்து கடிதங்களை அனுப்பி வைப்பதற்கான ஏற்பாடுகள் செய்யப்பட்டுள்ளன.

திருகோணமலையிலிருந்து யாழ்.குடாநாட்டுக்கு தபால் (04 ஆம் பக்கம் பார்க்க)

**உள்ளே...**  
**குருப்பெயர்ச்சி**  
(12 ராசிகளுக்கும் பலங்கள் உங்கள் வலம்புரியில் தொடர்ந்து வரும்)

# நடுவு நிலை தவறா நன்னெறி காக்கும் உங்கள் நாளிதழ்

# மாகாணப் பாதுகாப்பு ஊழியர் சேவை வடக்குக் கிழக்கில் உருவாக்கப்படும்

(கொழும்பு)

வடக்குக் கிழக்கு மாகாண பொது சேவையில் புதிதாக தனியான மாகாணப்பாதுகாப்பு ஊழியர் சேவை ஒன்றினை உருவாக்குவதற்கு மாகாண பொது நிர்வாக அமைச்சு நடவடிக்கைகளை மேற்கொண்டுள்ளது.

வடக்குக் கிழக்கு மாகாண அரச அலுவலகங்களில் ஏற்கனவே காவலாளிகளாகக் கடமையாற்றும் ஊழியர்கள் மற்றும் அலுவலகப் பணியாளர் சேவை தரம் II ஐச் சேர்ந்த ஊழியர்களும் புதிய பாதுகாப்பு ஊழியர் சேவையில் இணைத்துக் கொள்ளப்படவுள்ளனர்.

## யாழ்ப்பாணப் பாதுகாப்பு வைத்தியசாலைக்கு ஒக்ஸிசன் பற்றாக்குறையை

(யாழ்ப்பாணம்)

யாழ்ப்பாண வைத்தியசாலைக்கு எடுத்து வரப்பட்ட ஒக்ஸிசன் சிலிண்டர்கள் போதுமானவையல்ல என வைத்தியசாலையின் நிர்வாக உத்தியோகத்தர் தெரிவித்துள்ளனர்.

கடந்த வெள்ளிக்கிழமை திருகோணமலையில் இருந்து காங்கேசன்துறைக்கு வந்த கப்பலில் 20 ஒக்ஸிசன் சிலிண்டர்கள் எடுத்துவரப்பட்ட போதிலும் அவை சத்திர சிகிச்சைக்குப் பயன்படுத்தவே போதாதுள்ளதாக நிர்வாக உத்தியோகத்தர் மேலும் தெரிவித்தார். (ந-133)

## சிறுவர்மன்றம்

### SPOKEN ENGLISH

ஓய்வு பெற்றவரினால் வீடுகளுக்கு வந்து வெளிநாடு செல்ல இருப்பவர்களுக்கு அடிப்படையிலிருந்து இலகுவான முறையில் ஆங்கிலம் பேசக் கற்றுக் கொடுக்கப்படும். தொடர்பு:- இல.6, மாவத்தை ஒழுங்கமைக்க, சுதுமலை தெற்கு, மானிப்பாய்.

T.P.4591001 (480)

# பேசாலை மீனவர் இருவர் கடலில் சடலமாக மீட்பு

(மன்னார்)

மன்னார் வடகடலில் உள்ள கற்கட தீவுக்கு மீன்பிடிக்கச் சென்ற இரு மீனவர்கள் நேற்றுக் காலை சடலமாக மீட்கப்பட்டுள்ளனர்.

இவர்களின் உடலில் சூட்டுக் காயங்களும் எரிசாம்பல்களும் காணப்படுவதாகவும் இவர்கள் சென்ற படகு சேதமடைந்துள்ளதாகவும் தெரிவிக்கப்படுகின்றது.

கடந்த வெள்ளிக்கிழமை பிற்பகல் பேசாலையைச் சேர்ந்த குறித்த இரு மீனவர்களும் கற்கட தீவுக்கு மீன்பிடிக்கச் சென்றுள்ளனர்.

இருவரும் கரை திரும்பாததையடுத்து அவர்களின் உறவினர்கள் நேற்றுக் காலை இராணுவத்தினரின் அனுமதியுடன் ஏழு

பிளாஸ்டிக் படகுகளிலும் ஒரு இழுவைப் படகிலும் சென்று தேடுதல் நடத்தினர்.

இதன்போது கற்கட தீவுக்கு அருகில் இரு மீனவர்களின் சடலங்களும் சிதைவடைந்த நிலையில் காணப்பட்டன. சடலங்கள் மீட்கப்பட்டு பேசாலைக்குக் கொண்டு வரப்பட்டன.

மன்னார் மாவட்ட நீதிவான் ஜே.பிரபாகரன் சடலத்தைப் பார்வையிட்டு பிரேத பரிசோதனைக்காக வைத்தியசாலையில் ஒப்படைக்குமாறு பொலிஸாருக்கு உத்தரவிட்டார். பேசாலையைச் சேர்ந்த சகாஜம் அஜித்குமார் (வயது-19) சகாஜம் ரொபின்ஷன், (வயது-19) ஆகிய இருவருமே சடலமாக மீட்கப்பட்டவர்களாவர். (ந-5)

## உரிய ஆவணம் இல்லாததால்

### நீராவியடியில் கிணற்றிலிருந்து மீட்ட சடலம் ஒப்படைக்கப்படவில்லை

யாழ்ப்பாணப் பாதுகாப்பு வைத்தியசாலை சபைக் கிணற்றிலிருந்து மீட்கப்பட்ட சடலம் ஒப்படைக்கப்படாமல் யாழ்ப்பாண வைத்தியசாலையில் வைக்கப்பட்டுள்ளது.

பிரஸ்தாப சடலம் தனது இரண்டாவது மகன் செல்வம் சஞ்சீவன் என கோவில் வீதி நல்லூரைச் சேர்ந்த செல்வம் வசந்தகுமாரி என்பவர் உரிமை கோரியிருந்தார்.

எனினும் சடலமாக மீட்கப்பட்ட இளைஞனிடம் இருந்த அடையாள அட்டையில் எஸ்.குகநாதன் இல.9, பழமீதி, யாழ்ப்பாணம் என்ற விலாசம் குறிக்கப்பட்டுள்ளது.

இதனையடுத்து உரிய ஆவணங்களை ஒப்படைக்குமாறு யாழ்ப்பாண நீதிபதி இ.த.விக்கிரமசிங்க உத்தரவிட்டார்.

எனினும் இதுவரை ஆவணங்கள் ஒப்ப

டைக்கப்பட்டு சடலம் பொறுப்பேற்கப்படவில்லை எனத்தெரியவருகின்றது. (ந-5,133)

## வடமராட்சியில் நேற்று பரவலான சுற்றிவளைப்பு

(வடமராட்சி)

வடமராட்சியில் நேற்று பரவலாகக் படையினர் சுற்றி வளைப்புத் தேடுதல் நடத்தியுள்ளனர்.

இதேவேளை நேற்று முன்தினமிரவு வல்வெட்டித்துறையில் கிளைமோர் குண்டொன்றை மீட்டதாகத் தெரிவித்த படைத் தரப்பு, நேற்றுக் காலை வல்வெட்டித்துறையில் தேடுதல் நடத்தியது. (ந)

## திருநெல்வேலியில் தாக்குதல் சிப்பாய், பொதுமக்கள் காயம்

(யாழ்ப்பாணம்)

திருநெல்வேலி தபால்பெட்டிச் சந்தியில் வீதிக் காவலில் ஈடுபட்டிருந்த படையினர் மீது நேற்றுக் காலை தாக்குதல் நடத்தப்பட்டுள்ளதாகவும்,

இதில் படையினர் ஒருவரும் பொதுமக்கள் ஒருவரும் காயமடைந்ததாகவும் தேசியப் பாதுகாப்புத் தொடர்பான உடக மத்திய நிலையம் தெரிவித்துள்ளது.

நீர்வேலியைச் சேர்ந்த எஸ்.கிருபாகரன் என்பவரே காயமடைந்தவராவார். இவர் யாழ்ப்பாண வைத்தியசாலையின் அதிவீர சிகிச்சைப் பிரிவில் அனுமதிக்கப்பட்டுள்ளார். (ந-5,133)

## வதிரியில் கிளைமோர்

(வடமராட்சி)

வதிரி இரும்புமதவடியில் நேற்று பிற்பகல் கிளைமோர் தாக்குதல் நடத்தப்பட்டதாகவும் இத் தாக்குதலில் படைச் சிப்பாய் ஒருவர் காயமடைந்ததாகவும் உடக மத்திய நிலையம் குறிப்பிட்டுள்ளது. (ந-5,133)

# குருப்பெயர்ச்சி



மற்றவர்கள் புகழும் வகையில் வாழ்க்கை முறையை நெறிப்படுத்திக் கொண்டுள்ள மிதுனராசி அன்பர்களே!

உங்கள் ராசிக்கு 5ஆம் இடத்தில் இருந்த குருபகவான் 6ஆம் இடமான விருச்சிக ராசியில் பெயர்ச்சியாகி உள்ளார். ஏழு ரை சனியின் பிடியில் உள்ள உங்களுக்கு இந்ந் குருப்பெயர்ச்சி உயர்வுதரும் மாறுதல்களை தர உள்ளது. ராசிக்கு 2ஆம் இடத்தை குரு பார்ப்பதால் பணவரவு அதிகரிக்கும். ராசிக்கு 10ஆம் இடம், 12ஆம் இடத்தை பார்ப்பதால் தொழில் வகையில் அபிவிருத்தி பலன்கள் ஏற்படும். குடும்பத்தில் சுபமங்கல நிகழ்ச்சிகளும் பணச்செலவும் உண்டாகும். பேசும் வார்த்தைகளில் இனிமையும் கடுமையும் சம அளவில் கலந்திருக்கும். கடுமையைச் சற்று குறைபுங்க ளேன்! சாலைகளில் செல்லும் சமயங்களில் கவனம் வேண்டும். கண்களின் பாதுகாப்பு பிலும் அக்கறை வேண்டும். இளைய சகோதரர்கள் ஆன்மீக நம்பிக்கையுடன் செயல்பட்டு வாழ்வில் கூடுதல் வெற்றி பெறுவார்கள். தெய்வ அனுசூலம் பெறும்போதும், ஆன்மீக செயல்பாட்டு பொறுப்புக்களை ஏற்றுபது மான நற்பலனுண்டு.

வீடு, மனையில் தேவைப்படும் அபிவிருத்தி பணிகளை திட்டமிட்டு செயல்படுத்தலாம். புதிய சொத்து வாங்க விரும்புவவர்கள் சொத்தின் முழு விபரம் அறிந்து வாங்க வேண்டும். வில்லங்கம் ஏற்பட வாழ்ப்புண்டு தாயின் உடல் நலத்தில் கவனம் வேண்டும். புத்திரர்கள் பெற்றோரின் மனமறிந்து நற் குண, நற்செய்கைகளுடன் நடந்து கொள்வார்கள். புத்திரர்களின் தேவைகளை விரும்பி புர்த்தி செய்வீர்கள். புரவ புண்ணிய பலமும் குலத்துவ அருளும், துணையாக இருக்கும். உடல் நலக்குறைவு ஏற்படும் பொழுது சரியான சிகிச்சை முறைகள் மட்டுமே உடல் நலம் பெற்றுத்தரும். எதிரிகள் மனமாற்றம் பெற்று விலகிப் போவார்கள். கணவன் மனைவி ஒற்றுமை மகிழ்ச்சிகரமாக இருக்கும்.

நண்பர்கள் உதவிகரமாகச் செயல்படுவார்கள். வாகனப் பிரயாணங்களில் கூடுதல் கவனம் வேண்டும். தந்தைவழி உறவினர்களிடம் வாக்குவாதம் எதுவும் வேண்டாம். தந்தை வழி சொத்து பாகப் பிரிவினையாகும் வாய்ப்பு சிலருக்கு கிடைக்கலாம். சக சௌகரிய வாழ்வில் ஆர்வமும், வசதியும் தாராளமாக கிடைக்கும். தொழில் சார்ந்த வகையில் உங்கள் இலட்சிய திட்டங்களை செயல்படுத்தி கணிசமான பண வரவு பெறுவீர்கள். சகோதரர்களின் தேவைகளைக் கவனித்து தகுதிக் கேற்ப உதவுவீர்கள். ஆதாய பணவருமானம் பெற விரும்புவவர்கள் இடைவிடாத தொழில் முயற்சியில் ஈடுபட வேண்டும். வெளிநாட்டு வேலை வாய்ப்பு எதிர்பார்ப்பில் உள்நாட்டினர்களுக்கு அனுசூல செய்வித்தேடிவரும்.

குருவர்க்கால பலன் (05.04.07 முதல் 27.08.07 வரை)

ராசிநாதன் புதனுக்கு குருபகவான் சமமான கிரக அந்தஸ்து பெறுகிறார். உடல் நலக்குறைவைச் சரிசெய்து ஆரோக்கிய நிலை தருவார். உங்கள் வளர்ச்சிக்கான முயற்சிகள் எல்லாம் வெற்றி பெறும். பணவரவு அதிகரிக்கும். சகசௌகரிய வாழ்க்கை வசதி நிறைவாக கிடைக்கும். உறவினர்கள் மற்றும் நண்பர்களின் வீடுகளில் உங்களுக்கு மரியாதையும் விருந்து உபசரிப்பும் தாராளமாக கிடைக்கும்.

மனைவியின் பெயரில் சொத்து வாங்கவும், பணசேமிப்பு உருவாகவும் நல்லாய்ப்பு உருவாகும். எதிரிகளின் தொந்தரவு குறைந்து விடும். கணவன் - மனைவி ஒற்றுமை சமூகமாக இருக்கும். உறவினர் வீட்டு சுப நிகழ்ச்சிகளில் ஆர்வமுடன் முன்னின்று செயல்படுவீர்கள். புத்திர வகையினருக்கு நகை வாங்க சந்தர்ப்பங்கள் அனுசூலமாக கிடைக்கும்.

### தொழில்திப்பர்கள்

தொழில்திப்பர்களுக்கு மிகப்பெரிய பாதக மில்லை. கல்வி நிறுவனம், நிதி நிறுவனம், பங்குச்சந்தை வர்த்தகம், ஐஸ்கிரீம், சாக் லேட் வகைகள், பிஸ்கட், பழச்சாறு, ஜாம் தயாரிப்பாளர்கள், தேனிலவளம்புத் தொழில் செய்பவர்கள், வாசனைத் தைல உற்பத்தியாளர்கள், கண் மருத்துவமனை நடத்துபவர்கள், விளையாட்டு சாதனங்கள் உற்பத்தி செய்பவர்கள், காசித் உற்பத்தி செய்பவர்கள் சிறப்பான

தொழில்வளம் பெற்றுபண வரவும், அபிவித்தியும் காண்பார்கள். புதிய கிளைகள் துவங்குவதும், புதிய ஒப்பந்தங்கள் நிறைவேறுவது மான நற்பலன்கள் உண்டு. அவ்வப்போது ஏற்படும் வழக்கமான பிரச்சினைகளைச் சந்திக்க வேண்டிவரும். பொறுமை தேவை. வெளியூர் வியாபாரத்தொடர்புகள், புதிய ஓட்களை பெற்றுத்தரும்.

### பணியாளர்கள்

அரசு மற்றும் தனியார் நிறுவனங்களில் பணிபுரிபவர்கள் குறுக்கீடு இல்லாத பணி வாய்ப்புக்களை பெறுவார்கள். சக பணியாளர்கள் உங்களின் திறமைகளைக் கண்டு வியந்து போவார்கள். பணநிலை சமாராக இருக்கும். வங்கி பைனான்ஸ் பணியாளர்கள், நிர்வாகம் நிர்ணயித்த வர்த்தக இலக்குகளை பூர்த்தி செய்வதில் கவனம் காட்டாமல் இருந்தால் உயர்த்திக் காண்புடைய பெற நேரிடலாம். அதே நேரம் தகுதியற்ற வர்களுக்குக் கண்டித்து மட்டும் கூடாது.

### வியாபாரிகள்

மிகப்பெரிய லாபத்தை எல்லாத்துறையினரும் எதிர்பார்க்க முடியாது! பருத்தி ஆடைகள், மசாலா பொடி, பேக்கரி, சமையல் எண்ணெய், விவசாய இடுபொருள், பூச்சிக் கொல்லி மருந்துகள், மின்சார உபகரணங்கள், மின்சாதனங்கள், அடுக்கு மாடி குடியிருப்பு விற்பனை செய்பவர்கள், புத்தகம், தளபாடங்கள், எழுது பொருட்கள், கவரிங் நகைகள், அழகுசாதனப் பொருட்கள், பூ வியாபாரிகள் குருபார்வையால் அதிக வளர்ச்சியும் நிறைந்த பொருளாதார வளமும் கிடைக்கப்பெறுவார்கள். போட்டி, பொறாமை குறையும். வீடு பாதுகாப்பில் கூடுதல் கவனம் வேண்டும். புத்திரர்கள் நல்ல விதமாக நடந்து மனமகிழ்ச்சி தருவார்கள். வெளியூர் வியாபாரத் தொடர்புகள் நற்பலன்தரும்.

### மாணவர்கள்

மருத்துவம், விவசாயம், சமையல்கலை, காவல் துறை, இராணுவம், சட்டப்படிப்பு, கட்டிட வடிவமைப்பு, ஆசிரியர் படிப்பு, தகவல் தொழில் நுட்ப கல்வி, ஆராய்ச்சி படிப்பு, மண்வளம், கடல்வளம், நீர்நிலை மராமதிப்பு, வங்கியியல், தணிக்கையியல், கம்பியியல் இயக்குதல், வெல்டிங், இயற்பொருட்கள் தயாரிப்பு பியிற்சி,

வேத ஆகம் சால்தீர் பூஜை முறை பயிற்சி, நிர்வாகப் படிப்பு சார்ந்த மாணவர்கள் கூடுதல் கவனத்துடன் படிப்பதால் மட்டுமே எதிர்கால வேலைவாய்ப்புக்கு தேவையான தரத்தேர்ச்சி பெறுவதாக அமைபும். படிப்புக்கு தேவையான பணவசதி சிரமமின்றிக் கிடைக்கும். சக மாணவர்களுடன் அரட்டை பேச்சுக் களைத் தவிர்க்கவும்.

### பெண்கள்

அரசு மற்றும் தனியார் நிறுவனங்களில் பணிபுரியும் பெண்கள் சிந்தனையில் தெளிவும், செயலில் திறமையும் மிகுந்து செயல்பட்டு நிர்வாகத்தின் பாராட்டைப் பெறுவார்கள். சக பணியாளர்களின் சொந்த விஷயங்களில் தலையிடுவதைத் தவிர்ப்பது நல்லது. குடும்ப நிர்வாகம் கவனிக்கும் பெண்கள் கணவரின் நல் அன்பும் நிறைவான பண வசதியும் கிடைக்கப்பெற்று மகிழ்ச்சி அடைவார்கள். தாய் வழி உறவினர்களிடம் எதிர்பார்ப்பு மனப்பான்மையை குறைத்துக் கொள்வது நலம். ஆடை, ஆபரணச் சேர்க்கை உண்டு. சுய தொழில் சேட்டுத் தொழில் புரியும் பெண்கள், புதிய வாங்குகையாளர்கள் கிடைக்கப்பெற்று தொழில் அபிவிருத்தியும் பணவரவும் காண்பார்கள்.

### அரசியல்வாதிகள்

கடந்த காலங்களில் செய்த நற்பணிகள் இதுகாலம் தெய்வ அனுசூலத்தால் பல நன்மை பெற்றுத் தரும். அதிகாரிகள் உங்கள் கோரிக்கைகளை மனமுவந்து பரிசீலித்து அதிகப்பட்சமாக நிறைவேற்றுவார்கள். ஆதரவாளர்கள் அன்பு காட்டுவர். புத்திரர்கள் உதவி கரமாக செயல்பட்டு மற்றவர்களிடம் பிரியப்பெ

### ஜோதிட மாமணி சங்கர்ஜி

ஏற்படுத்துவர். உடல் நலத்தை அக்கறைபுடன் பேணுவது நலம். அரசியலுடன் தொழில் வாய்ப்பு பெற்றவர்கள் வளர்ச்சி பெறுவார்கள்.

### விவசாயிகள்

பாசிப்பயறு, கீரைவகைகள், மலர், உளுந்து, துவரை, கடலை, கிழங்கு, மஞ்சள், கரும்பு, வாழை, வெற்றிலை, தக்காளி சாகுபடி செய்யும் விவசாயிகள் நல்ல விளைச்சலும் கூடுதல் வருமானமும் கிடைக்கப்பெறுவார்கள். கால்நடைகள் வளர்ப்பில் அளவான முதலீடுகள் போதும். சிகிச்சை, பராமரிப்பு முறைகளை தவறாமல் பின்பற்றவும். வாய்க்கால், ஏற்புப்பிற்சிக் கணையில் சமூகமான நிலைமை நீடிக்கும்.

### பரிகாரம்

பெருமான் கோயிலில் வழிபாடு நடத்தி அன்னதானம் செய்தால் வாழ்வில் வசதிகள் கிடைக்கும். (தொடரும்...)

கட்டுப்பாடான சரியான வழியில் நம்மை நடத்திக் கொண்டால் பண்பு வளரும். இல்லை என்றால் நேர் மாறான விளைவுதான் ஏற்படும்.

-பி.வே.டோ

# வலம்புரி

## போரா? சமாதானமா? பேச்சில் தீர்மானியுங்கள்

எதிர்வரும் இருபத்தெட்டாம் திகதி அரசுக்கும் விடுதலைப்புலிகளுக்கும் இடையிலான பேச்சுவார்த்தை ஜெனீவாவில் இடம்பெறவிருப்பதாகக் கூறப்படுகின்றது.

சமூகமான சூழ்நிலை இருக்குமாயின் அரசு தரப்படும் பிரதிநிதிகளும் விடுதலைப்புலிகளின் பிரதிநிதிகளும் எதிர்வரும் இருபத்தெட்டாம் திகதி ஜெனீவாவில் சந்தித்துப் பேசுவர் என நம்பலாம்.

பேச்சுவார்த்தைக்கு இன்னமும் ஐந்து நாட்களே பாக்கியாக இருக்கையில் எந்தவித அசம்பாவிதங்களும் இடம்பெறாமல் இருந்தால் திடமிடபடி பேச்சுவார்த்தை நடைபெறும் என்பதை மட்டுமே இப்போதைக்குக் கூற முடியும்.

பேச்சுவார்த்தை நடைபெற்றால் ஓர் சமூகமான சூழ்நிலை ஏற்படலாம் என்ற நம்பிக்கையில் மக்கள் காத்திருக்கின்றனர்.

நம்பி நம்பியே வாழ்நாளாகக் கழித்த தமிழ் மக்களுக்கு இன்னமும் ஒருதலை சமாதானத்தில் நம்பிக்கை வைப்பதில் மன உளைச்சல் இருக்க மாட்டாது.

எனினும் அந்த நம்பிக்கை நிறைவேறுமா? என்பதே கேள்வி. பேச்சுவார்த்தையில் இருதரப்படும் கலந்து கொள்வதாக இருந்தாலும் அச் சந்திப்பு ஓர் சமூகமான நிலையில் இடம்பெறுவதாக எண்ணி விட முடியாது.

அதிலும் வடக்குக் கிழக்கு மாகாணங்கள் இணைக்கப்பட்டமை சட்டத்திற்கு முரணானது என்ற உயர்நீதிமன்றத்தின் தீர்ப்புக்கு பின்னர் இச்சந்திப்பு இடம்பெறவிருக்கின்றது.

அரசும் விடுதலைப்புலிகளும் ஜெனீவாவில் சந்தித்துப் பேச்சுவார்த்தை நடத்தினாலும் வடக்கையும் கிழக்கையும் இணைத்த வகையில் தீர்வுத் திட்டம் தயாரிப்பது முடியாத காரியமாகும்.

ஏனெனில் அரசு தரப்படும் கலந்து கொள்ளும் எவரும் உயர் நீதிமன்றத்தின் தீர்ப்பை மீறி முடிவெடுக்க முடியாது.

எனவே ஜெனீவாவில் இடம்பெறும் சந்திப்பு என்பது இனப்பிரச்சினைக்குத் தீர்வு காண்பதன்றி தமிழ் மக்களின் இயல்பு வாழ்க்கை பற்றிப் பேசுவதாகவே அமைய வேண்டும். இதனையே விடுதலைப்புலிகளும் வலியுறுத்தி வருகின்றனர்.

அரிசிக்கும் மாவுக்கும் வரிசையில் நிற்கும் போது இனப்பிரச்சினைக்குத் தீர்வுத் திட்டம் தயாரிப்பது முடியாத காரியம் என்பதால், தமிழ்மக்களின் அடிப்படைத் தேவைப்பாடுகள் பற்றிய பேச்சுக்களே ஜெனீவாவில் இடம்பெறும் எனக் கருதலாம்.

அவ்விதம் பேச்சு நடத்தினாலும் அங்கு எடுக்கப்படுகின்ற முடிவுகளை அரசு நடைமுறைப்படுத்துமா? என்பது சந்தேகமே.

ஏற்கனவே செய்து கொள்ளப்பட்ட யுத்தநிறுத்த உடன்படிக்கையில் முன்மொழியப்பட்ட எத்தனையோ விடயங்கள் நடைமுறைப்படுத்தப்படவில்லை.

யுத்த நிறுத்த உடன்படிக்கையில் கூறப்பட்ட விடயங்களை நடைமுறைப்படுத்தி தமிழ் மக்களின் இயல்பு வாழ்க்கைக்கு வழிகோலாத அரசு ஜெனீவாவில் எட்டப்படும் தீர்மானங்களை நிறைவேற்றும் என்பதற்கு எந்த உத்தரவாதவுமே இல்லை.

ஆக, ஜெனீவாப் பேச்சுவார்த்தையில் கலந்து கொள்ளும் இருதரப்பினரிடமும் தமிழ் மக்கள் கேட்பது என்னவெனில்,

நடைபெறவுள்ள சந்திப்பில் போரா? சமாதானமா? என்பதை முதலில் தீர்மானித்து விடுங்கள் என்பதேயாகும்.

# வடக்குக் கிழக்குப் பிரிப்புக்கான தீர்ப்பு வேதனை தருகிறது-நீதிக்காகப் போராடுவோம்

## தென்னிந்தியத் திருச்சபையின் யாழ்ப்பேராயர் அதி.வண.தியாகராஜா செவ்வி

வடக்குக்கிழக்கு பிரிப்புக்கான உயர்நீதிமன்றத் தீர்ப்பு வேதனை தருகின்றது.

நீதிக்காக எந்த போராட்டத்திலும் தென்னிந்திய திருச்சபை பங்கு வகிக்கும் என்று தென்னிந்திய திருச்சபை யாழ்ப்பேராயத்தின் புதிய பேராயராக திருநிலைப்படுத்தப்பட்டுள்ள அதி. வணக்கத்திற்குரிய கலாநிதி டானியல் செல்வரட்ணம் தியாகராஜா தெரிவித்துள்ளார்.

தென்னிந்திய திருச்சபை யாழ்ப்பேராயத்தின் நான்காவது பேராயராக கடந்த ஓகஸ்ட் மாதம் 21-ம் திகதி இந்தியாவில் திருநிலைப்படுத்தப்பட்ட இவர் வழங்கிய செவ்வியில் தெரிவித்திருப்பதாகும்.

**கேள்வி:-** மக்கள் சொல்லொணாத துயரங்களை அனுபவித்து வரும் இன்றைய நிலையில் தென்னிந்திய திருச்சபை யாழ்ப்பேராயத்தின் பணிகள் எவ்வாறு அமையவுள்ளன.

**பதில்:-** கல்வி, மருத்துவம், நற்செய்தி ஆகிய மூன்றுமே எமது திருச்சபையின் முக்கியப்பணிகளாகும். எனினும் காலத்தின் தேவைக்கேற்ப மக்கள் நல வாழ்வுக்கான அபிவிருத்திப் பணிகளிலும் நாம் ஈடுபட்டு வருகின்றோம்.

தென்னிந்தியத் திருச்சபை யாழ்ப்பேராயத்தைப் பொறுத்தவரை அதுமுற்று முழுதாக தமிழ் மக்களுக்கான பேராயம் ஆகும். ஆகையால் வடக்குக் கிழக்கு மற்றும் மலையகம் என்று பரந்து வாழும் தமிழ் மக்களுக்காக குரல் கொடுக்க வேண்டியது எமது கடப்பாடாகும்.

எமது மக்கள்தற்போது சொல்லொணாத துயரங்களை அனுபவிக்கின்றனர். இடம்பெயர்ந்து அல்லலடைகின்றனர். கடத்தல், கொலைகள் அதிகரித்துள்ளன. தமிழ் மக்களைப் பொறுத்தவரை அவர்களது தற்போதைய சிறைவாழ்வு உடனடியாக மாற்றப்பட வேண்டும். அது அரசாங்கத்தின் கடமையாகும்.

சமாதானம் என்பது போர் அற்ற நிலையல்ல. அது வாழ்வில் நிறைவு. அதனை அடைந்து கொள்ள அனைவரும் பரபல வேண்டும். வடக்குக் கிழக்கில் மக்கள் முடங்கிக் கிடப்பதைப் பார்த்துக் கொண்டிருக்க முடியாது. உயர் மட்டங்களில் எமது மக்களுக்காக குரல் கொடுக்க வேண்டும் என்பது மக்களின் இந்தத் துயரத்தை பல்வேறு மனித உரிமை மாநாடுகளில் நான் வெளிப்படுத்தியிருக்கின்றேன்.

**கேள்வி:-** தமிழ் மக்களின் இந்த அவல வாழ்வுகுறித்து அரசாங்கத் தரப்பின் சந்திப்பு எதனையும் நடத்தினீர்களா?

**பதில்:-** அரசாங்கத் தரப்பினருடன் தொடர்பு கொண்டு ஜனாதிபதி மகிந்த ராஜபக்ஷவுடனான சந்திப்புக்கு வழி ஏற்படுத்தித் தருமாறு கோரியுள்ளேன். விரைவில் இந்தச் சந்திப்பு இடம்பெறும்.

எதிர்க்கட்சித் தலைவர் ரணில் விக்கிரமசிங்காவையும்

சந்திக்கவுள்ளேன்.

**கேள்வி:-** ஜனாதிபதியுடனான சந்திப்பில் எந்தெந்த விடயம் குறித்து பேச்சு நடத்தத் திட்டமிட்டுள்ளீர்கள்.

**பதில்:-** பேச்சுவார்த்தை மூலம் தமிழ் மக்களுக்கு வழங்கவுள்ள தீர்வு என்ன என்பதை வெளிப்படுத்துமாறு ஜனாதிபதியிடம் கோரவுள்ளேன். இதற்கு முன்னர் பேச்சுவார்த்தைகளுக்கான கள நிலைமைகள் உருவாக்கப்பட்டு மக்கள் தேவைகள் பூர்த்தி செய்யப்பட வேண்டும் என்பதை வலியுறுத்தவுள்ளேன்.

பொருள்களை அனுப்புவதால் மட்டும் மக்களது தேவைகளை நிறைவேற்றிவிட முடியாது என்பதே எனது நிலைப்பாடாகும். நிவாரணத்தான் அபிவிருத்திப் பணியல்ல. இதற்கு முன் மக்களின் உடனடித் தேவைகள் பல நிறைவேற்றப்பட வேண்டியுள்ளன.

அதேநேரம் வடக்குக் கிழக்கு பிரிப்புத் தீர்ப்பு வேதனை தருகின்றது. ஜனாதிபதி இந்த விடயத்தில் தலையிடுவார் என கருதப்படுகின்றது. அப்படி அவர்தலையிட நல்ல அறிவிப்பு ஒன்றை வெளியிட வேண்டும் என்பதே எனது எதிர்பார்ப்பாகும்.

ஏனெனில் புரிந்துணர்வு உடன்படிக்கை கூட வடக்குக் கிழக்கு என்றுதான் கைச்சாத்திடப்பட்டன. இப்போது வடக்குக் கிழக்கைப் பிரிப்பதாகக் கூறுவது மிகவும் வேதனையைத் தருகின்றது.

இந்த விடயங்கள் குறித்து ஜனாதிபதியிடம் பேசுவேன். ஜனாதிபதியுடனான சந்திப்பை முடித்துக்கொண்டு அடுத்த மாதம் யாழ்ப்பாணம் சென்று அங்கு மக்களுக்கான தேவைகளைக் கவனிக்கவுள்ளேன்.

**கேள்வி:-** மக்களது இன்னல்கள் குறித்து புலிகளுடன் பேசும் திட்டம் ஏதும் உள்ளதா?

**பதில்:-** புலிகளையும் நிச்சயமாகச் சந்திப்பேன். மக்களின் பிரச்சினை குறித்து அவர்களுடன் பேச்சு நடத்துவேன். தமிழ் மக்கள் வேதனையை அனுபவமாகச் சுமந்து வாழ்ந்து வருகின்றனர். அதற்கு அவர்கள் பழகிவிட்டார்கள். ஆனால் எமக்கு விடிவுண்டு என்பதை நிச்சயம் நம்ப வேண்டும்.

இழப்புகளின் மத்தியிலும் விடிவுகாலம் பிறக்கும் என்ற நம்பிக்கையுடன் செயலாற்ற வேண்டும்.

அதற்காகத் தமிழ் மக்களின் நீதிக்காகக் குரல் கொடுக்க வேண்டும். உலகளாவிய ரீதியில் உண்மைகளை விளம்புதல் வேண்டும். தென்னிந்தியத் திருச்சபையைப் பொறுத்தவரை அது நீதிக்கான எந்தப் போராட்டத்திற்கும் தனது பங்களிப்பை வழங்கும்.

தன்னுடைய அங்கத்தவர்கள் இல்லாதவர்களுக்கும் அது பாடுபடும் என்றார். (ந-5)

## பாஸ் முறைக்கு எதிரான உயர் நீதிமன்றத் தீர்ப்பு

# வவுனியா மாவட்ட நீதிமன்றத்தினால் படை அதிகாரிகளுக்கு அனுப்பி வைப்பு

வவுனியாவில் பாஸ் நடைமுறை மீண்டும் அமுல் செய்யப்படவுள்ளது என பாதுகாப்பு அமைச்சின் பெயரில் வெளியாகிய அறிவித்தல் பற்றி வவுனியா மாவட்ட நீதிமன்றத்தின் கவனத்திற்குக் கொண்டு வரப்பட்டதையடுத்து,

முன்னர் அமுலிலிருந்த பாஸ் நடைமுறைக்கு எதிராக உயர்நீதிமன்றத்தில் தாக்கல் செய்யப்பட்ட அடிப்படை மனித உரிமை மீறல் வழக்கில் வழங்கப்பட்டுள்ள மிகவும் பிரபல்யமும் முக்கியத்துவமும் மிக்க தீர்ப்பின் பிரதிகள் நீதிமன்றத்தினால் வவுனியாவிலுள்ள பொலிஸ் மற்றும் படை உயர் அதிகாரிகளின் கவனத்திற்கு அனுப்பி வைக்கப்பட்டுள்ளது.

இராணுவத்தின் கட்டுப்பாட்டிலும் விடுதலைப்புலிகளின் கட்டுப்பாட்டிலும் உள்ள வவுனியா, மன்னார் மாவட்டங்கள் மற்றும் கிளிநொச்சி, முல்லைத்தீவு மாவட்டங்கள் உட்பட

வட பகுதி பிரதேசங்களிலிருந்து தென்பகுதிக்குச் செல்பவர்கள் பாதுகாப்புப் படையினரிடம் பிரயாண அனுமதி பெற்றே செல்ல வேண்டும் என்ற நடைமுறை 1994 ஆம் ஆண்டு முதல் கடைப்பிடிக்கப்பட்டிருந்தது.

இந்நடைமுறைக்கு எதிராக வவுனியா சிதம்பரமும் நல்ல புரி நிலையுத்தைச் சேர்ந்த வடிவேலு என்பவர் சிதம்பரம் நலன்புரி நிலையத்தின் பொலிஸ் பொறுப்பதிகாரிக்கு எதிராக உயர்நீதிமன்றத்தில் 2002 ஆம் ஆண்டு ஜனவரி மாதத்தில் அடிப்படை மனித உரிமை மீறல் வழக்கொன்றைத் தாக்கல் செய்திருந்தார்.

இம் மனு தொடர்பில் உயர் நீதிமன்றம் வழங்கிய தீர்ப்பின் பிரதிகளை வவுனியா நீதிமன்றினால் அனுப்பி வைக்கப்பட்டுள்ளது. (ந-5)

# ஐ.தே.கட்சிக்கு அதிக அதிகாரம் ஈர்.ச.க.அமைச்சர்கள் அடுத்திரம்

அரசுடன் இணைந்து கொள்வதற்காக ஐக்கிய தேசியக் கட்சி கோரும் 40 வீத அரசு அதிகாரத்தை வழங்குவதற்கு இடமளிக்க முடியாததென ஸ்ரீலங்கா ஈ.கட்சியின் சிரேஷ்ட அமைச்சர்கள் சிலர் கருத்து தெரிவித்து வருவதுடன் இது குறித்து ஜனாதிபதியிடம் சுட்டிக்காட்டவும் அவர்கள் தீர்மானித்துள்ளதாக தெரியவருகிறது. ஐக்கிய தேசியக் கட்சி அரசுடன் இணைவதற்காக பத்து அமைச்சப் பதவிகளை வழங்குவதால் எவ்வித பிரச்சினைகளுமில்லை.

ஆனால் ஐக்கிய தேசியக்கட்சி பிரதமர் பதவியையும் 40 வீதம் அரசின் அதிகாரத்தையும் கோருவது சாதாரணமாகாது

என்றும் அமைச்சர்கள் சிலர் சுட்டி காட்டியுள்ளனர். ஐ.தே.க.கோரும் அதிகாரம் அவர்களுக்கு வழங்கப்படுமானால் ஸ்ரீலங்கா சுதந்திரக் கட்சிக்காக தியாகங்களுடன் செயற்பட்ட உறுப்பினர்கள், அவர்களது ஆதரவாளர்களுக்கிடையே பிரச்சினைகள் உருவாகலாம் என்றும் தெரிவிக்கப்படுகின்றது.

கடந்த வாரம் அமைச்சர் ஒருவரின் இல்லத்தில் சிரேஷ்ட அமைச்சர்கள் சிலர் கூடியபோதே தங்களின் இக்கருத்தை ஜனாதிபதியிடம் முன்வைப்பதென தீர்மானித்துள்ளதாகவும் தெரியவருகின்றது. (ந-5)

# தமிழ்க் கூட்டமைப்பு எம்.பி.க்கள்

# 22 பேரும் பதவி விலகக் கூடும்

## கொழும்பு ஆங்கில ஊடகம் ஆளுடம்

வடக்குக் கிழக்கு இணைப்புக்கான சட்டத்தை அரசாங்கம் நிறைவேற்றாத நிலையில் தமிழ்த் தேசியக் கூட்டமைப்பின் உறுப்பினர்கள் நாடாளுமன்றத்திலிருந்து விலகக் கூடும் என்று கொழும்பு ஆங்கில ஊடகம் ஒன்று தெரிவித்துள்ளது.

அதில் மேலும் தெரிவிக்கப்பட்டுள்ளதாவது: வடக்குக் கிழக்கு இணைப்புக்கான சட்டம் அறிமுகப்படுத்தப்படாத நிலையில் நாடாளுமன்றத்திலிருந்து தமிழ்த் தேசியக் கூட்டமைப்பினர் தங்களை விலக்கிக் கொள்ளக் கூடும் என்று எதிர்பார்க்கப்படுகின்றது.

தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் கடந்த 18ஆம் திகதி கூடியது. வடக்குக் கிழக்கு இணைப்புத் தொட்பில் அரசாங்கத்தின் நிலைப்பாடு தொடர்பாக நவம்பர் 7 ஆம் திகதி அரசாங்கம் தெரிவிக்கும் கருத்துக்குப் பின்னர் இறுதி முடிவெடுப்பர் எனவும் அதில் தீர்மானிக்கப்பட்டது.

ஜே.வி.பியினரால் தொடரப்பட்ட வழக்கில் வடக்குக் கிழக்கு இணைப்பு சட்டவிரோதம் என்று உயர் நீதிமன்றம் தீர்ப்பளித்ததைத் தொடர்ந்து வடக்குக் கிழக்கு இணைப்புக்கான சட்ட அங்கீகாரம் கோரும் புதிய சட்டத்தை நிறைவேற்ற ஐக்கிய தேசியக் கட்சிக் கோரிக்கை விடுத்தது.

இதுதொடர்பாக தமிழ்த் தேசியக் கூட்டமைப்பினரும் தொடர் போராட்டங்களை நடத்தினர். வடக்குக் கிழக்கு இணைப்புக்கான சட்ட அங்கீகாரம் வழங்கப்படாதுவிடின் அது அமைதி முயற்சிகளுக்கு சாவமணி அடிப்படாகும் என்று தமிழ்த் தேசியக் கூட்டமைப்பினர் கூறினர்.

இந்நிலையில் அரசாங்கத்தின் நிலைப்பாட்டை நவம்பர் 7 ஆம் திகதிக்குள் அறிவிக்க வேண்டும் என்று நாடாளுமன்றத்தில் சிறப்பு அறிக்கையை கஜேந்திரகுமார் பொன்னம்பலம் தாக்கல் செய்திருந்தார்.

வடக்குக் கிழக்கு இணைப்புக்கான சட்ட அங்கீகாரத்தை அளிக்காவிட்டால் தமிழ்த் தேசியக் கூட்டமைப்பின் 22 நாடாளுமன்ற உறுப்பினர்களும் பதவி விலகக் கூடும் என்று அச்ச செய்தியில் கூறப்பட்டுள்ளது. (ந-5)

மரணச் சடங்கு ஒன்றில் ஏற்பட்ட தகராறு கொலையில் முடிபடைந்துள்ளதாக கூறப்படுகின்றது.

சங்கானை வைத்தியசாலையில் வைக்கப்பட்டிருந்த சடலத்தை சென்று பார்வையிட்டு மரண விசாரணைகளை மேற்கொண்ட மல்லாகம் நீதிவான் திருமதி சரோஜினி இளங்கோவன் சடலத்தை பிரேத பரிசோதனைக்காக யாழ்ப்போதுவைத்தியசாலையில் ஒப்படைக்குமாறு இளவாலை பொலிஸாருக்கு உத்தரவிட்டார். (ந-5,133)

## தந்தையும் மகனும் தாக்கியதில் இளவாலையில் இளைஞன் கொலை

இளவாலையில் மதுபோதையில் இருந்த தந்தையும் மகனும் அயல் வீட்டு இளைஞனை கொலை செய்துள்ளதாகத் தெரிவிக்கப்பட்டுள்ளது. இச்சம்பவம் நேற்று முன்தினம் மாலை 4.30 மணியளவில் இளவாலை முருகபுலத்தில் இடம்பெற்றுள்ளது. கொல்லப்பட்டவர் அதேயிடத்தை சேர்ந்த கதிரமலை நாதன் ராஜ்குமார் (வயது-22) என்பவராவார்.

### அரசு...

நிதிகளுக்காக நேற்றும் நேற்று முன்தினமும் விசேஷ செயலமர்வு ஒன்று ஜனாதிபதி செயலகத்தில் நடைபெற்றது.

இதில் நிமால் சிறிபால டி சில்வா, ஹோகித போகல்லாகம், ஜெயராஜ் பெர்ணான்டோபுள்ளே மற்றும் பேரியல் அஷ்ரப் ஆகிய அமைச்சர்கள் இந்த செயலமர்வில் கலந்துகொண்டனர்.

அத்துடன் ஜனாதிபதி செயலகத்தை சேர்ந்த லலித் வீரதுங்க, பாதுகாப்பு அமைச்சின் செயலாளர் கோத்தபயா ராஜபக்ஷ, வெளிவிவகார அமைச்சின் செயலாளர், என்.ஜி.ஜி. என் பலயக்கார, சமாதான செயலகப் பணிப்பாளர் பாலித கோஹன்ன, மத்திய வங்கி ஆளுநர் அஜித் நிமால் ஹப்ரால், ஜனாதிபதி சட்டத்தரணி கோபிந் தயாசிறி ஆகியோரும் கலந்து கொண்டனர். (ந-5)

இந்தியா தெரிவித்துள்ளது.

சர்வதேச சமூகத்தின் அழுத்தம் காரணமாக விடுதலைப்புலிகள் சமாதானப்பேச்சுவார்த்தைகளுக்கு இணங்கியுள்ளதாகத் தெரிவிக்கும் 'தற்ரணிக் கிராப்' பத்திரிகை, தாக்குதல் சம்பவங்கள் தவிர்ந்துக் கொள்ளப்பட வேண்டியதன் அவசியம் குறித்து இந்தியா வலியுறுத்தியுள்ளதாக குறிப்பிட்டுள்ளது. (ந-5)

### இலங்கைக்குச்...

முறை நடைபெறுவதற்கான சாத்தியங்கள் அதிகரித்திருப்பதாக அதில் கூறப்பட்டுள்ளது.

வீதிகளில் இராணுவ வாகனத் தொடரணிகள் செல்லும் போதும் இராணுவ நிலைகள் மற்றும் தாக்குதலுக்கு இலக்காகக் கூடிய அரசாங்க கட்டடங்கள் ஆகியவற்றை தவிர்க்குமாறும் வேண்டுகோள் விடுக்கப்பட்டுள்ளது.

இத்தகைய எச்சரிக்கையை அவுஸ்ரேலிய அரசாங்கம் ஏற்கனவே விடுத்துள்ளது.

இதனிடையே வீழ்ச்சியடைந்திருக்கும் இலங்கை சுற்றுலாத்துறை தொடர்பாக சுற்றுலாத்துறை சார்தொழிலதிபர்களுடன் அமைச்சர் அனூரா பண்பாரநாயக்க ஆலோசனை நடத்தியுள்ளார்.

அந்த ஆலோசனைக் கூட்டத்தில் வன்முறைகளால் சுற்றுலாத்துறை பாதிக்கப்படவில்லை என்று அறிக்கை வெளியிடுமாறு தொழிலதிபர்கள் விடுத்த வேண்டுகோளை அனூரா பண்பாரநாயக்க நிராகரித்து விட்டதாக கூறப்படுகின்றது. (ந-5)

## சகல ப.நோ.கூ.சங்கங்களையும் வழங்கல் கட்டளைகளைப் பெறுமாறு யாழ்ப்பாணம் அரசாங்க அதிபர் கோரிக்கை

(யாழ்ப்பாணம்)

11.08.2006க்கு முன் இடம்பெயர்ந்த குடும்பங்கள், 11.08.2006க்கு பின் இடம்பெயர்ந்த குடும்பங்கள், பாதிக்கப்பட்ட மீன்பிடிக்குடும்பங்கள், நலிவுற்ற குடும்பங்கள், சமுர்த்திக் குடும்பங்கள் ஆகியவற்றுக்கான இலவச நிவாரணப் பொருள்களின் வழங்கல் கட்டளைகளையும் வறுமைக் கோட்டிற்கு மேற்பட்ட குடும்பங்களுக்கான காசு விற்பனைக்குரிய பொருள்களின் வழங்கல் கட்டளைகளையும் யாழ்ப்பாணம் அரசாங்கம் இன்று காலை 10 மணி முதல் யாழ்ப்பாணம் புனர்வாழ்வு புனரமைப்பு நல்லிணக்கச் செயலகத்தில் பெற்றுக் கொள்ளுமாறு அரசு அதிபர் க.கணேஷ் கேட்டுள்ளார்.

மேற்படி வழங்கல் கட்டளைகளுக்குரிய பொருள்களை இன்று காலை 10 மணி முதல் உரியகளஞ்சியங்களிலிருந்து பெற்றுக் கொள்ளுமாறும் அனைத்துப் பொருள்களும் களஞ்சியத்திலிருந்து 31.10.2006 வரை மட்டுமே வழங்கப்படும் என்றும் ப.நோ.கூ.சங்கங்களுக்கு கையாளல் கொடுப்பனவு வழங்கப்படுவதனால் அவை தமது லொறிகளுடன், தனியார் லொறிகளையும் பயன்படுத்தி மேற்படி பொருள்களை மிக விரைவில் பெற்று பொதுமக்களுக்கு உரிய காலப் பகுதியில் விநியோகத்தை மேற்கொள்ள ஆவன செய்யுமாறும் கேட்டுக் கொள்ளப்பட்டுள்ளது. (ந)

## ஜ.தே.கட்சியுடனான ஒப்பந்தத்திற்கு மங்கள, ஜெயராஜ் கட்டும் எதிர்ப்பு

ஐக்கிய தேசியக் கட்சியுடன் சிறிலங்கா சுதந்திரக் கட்சி செய்து கொள்ளும்புரிந்துணர்வு ஒப்பந்தத்துக்கு அமைச்சர்கள் மங்கள சமரவீர மற்றும் ஜெயராஜ் பெர்ணான்டோபுள்ளே ஆகியோர் கட்டும் எதிர்ப்புத் தெரிவித்துள்ளனர்.

சிறிலங்கா சுதந்திரக்கட்சியின் நாடாளுமன்ற குழுக்கூட்டம் கடந்த வாரம் நடைபெற்றது. அக்கூட்டத்தில் ஐக்கிய தேசியக் கட்சியுடனான ஒப்பந்தத்துக்கு மங்கள சமரவீர கட்டும் எதிர்ப்பு தெரிவித்து ஒப்பந்தத்தில் ஜனாதிபதி கைச்சாத்திடக்கூடாது என்று வலியுறுத்தியுள்ளார்.

இதற்குப் பதிலளித்த ஜனாதிபதி கைச்சாத்திடுவதைத் தவிர மாற்று வழியில்லை பொதுத்தேர்தலை நடத்த வேண்டியதிருக்கும் என்று கூறியுள்ளார்.

ஒப்பந்தத்தில் கைச்சாத்திடுவது ரணில் விக்கிரமசிங்கவுக்குத்தான் வெற்றியுளிக்கும் என்றும் மங்கள சமரவீர கூறியிருக்கிறார். ஐக்கிய தேசியக் கட்சியின் பிளவைத் தடுக்கவே அரசாங்கத்துடனான ஒப்பந்தத்தில் ரணில் கையெழுத்திடுகிறார் என்றும் மங்கள சமரவீர கோபமாக பேசியிருக்கிறார்.

மங்கள சமரவீரவைத் தொடர்ந்து அமைச்சர் ஜெயராஜ் பெர்ணான்டோபுள்ளேயும் ஐக்கிய தேசியக் கட்சியுடனான ஒப்பந்தத்துக்கு எதிர்ப்புத் தெரிவித்துப் பேசியுள்ளார். (ந-5)

## க.பொ.த. சாதாரண பரீட்சையினை இந்தியாவிலும் நடத்த ஏற்பாடு

டிசம்பர் மாதம் நடைபெறவுள்ள க.பொ.த. சாதாரண தரப் பரீட்சையினை இந்தியாவுக்கு அகதிகளாகச் சென்ற ஈழத் தமிழ் மாணவர்கள் தோற்றுவதற்கு வசதியாக இந்தியாவிலும் நடத்த திட்டமிடப்பட்டுள்ளது. இதற்கான ஏற்பாடுகளை கல்வியமைச்சு செய்து வருகின்றது.

கிழக்கு மாகாணத்தில் மூதூர், திருகோணமலை மற்றும் மன்னார் பகுதிகளிலிருந்து பாதுகாப்பின் நிமிர்ந்தம் அகதிகளாக தமிழகத்திற்கு புலம்பெயர்ந்த தமிழ் மாணவர்கள் சென்னையிலுள்ள இலங்கை உதவித் தூதர் ஊடாக க.பொ.த. சாதாரண தரப் பரீட்சைக்குத் தோற்றுவதற்கு வசதிகள் செய்யுமாறு கோரிக்கை விடுத்திருந்தனர்.

அகதிகளாக புலம்பெயர்ந்த மாணவர்களின் கோரிக்கையை ஏற்று இலங்கைக் கல்வியமைச்சு டிசம்பர் மாதம் நடைபெறவுள்ள க.பொ.த. சாதாரண தரப் பரீட்சையை சம காலத்தில் தமிழ் நாட்டிலும் நடத்துவதற்கு ஏற்பாடு செய்துள்ளது.

தமிழ் நாட்டில் அகதி முகாம்களில் தங்கியிருந்து க.பொ.த. சாதாரண தரப் பரீட்சைக்குத் தோற்றும்களுக்கு மீட்டல் வகுப்புக்களை நடாத்தி பரீட்சைக்கு தயார் செய்து வதற்கு வசதியாக தமிழ் மொழியும் இலக்கியமும், ஆங்கிலம், கணிதம், விஞ்ஞானமும் தொழில்நுட்பமும், சமூகக் கல்வி உட்பட பிரதான பாடங்கள் ஆறும் கற்பிப்பதற்கு ஆறு தமிழ் ஆசிரியர்கள் இந்தியாவுக்கு அனுப்பிவைக்கப்பட்டவர்கள் எனத் தெரிவிக்கின்றது. (ந-5)

## 10 கிலோ...

பொதிகள் மூலம் பொருள்களை அனுப்பிவைப்பதற்கான ஏற்பாடுகள் தற்போது மேற்கொள்ளப்பட்டுள்ளதாக இலங்கைத் தபால் திணைக்கள அதிகாரிகள் தெரிவித்துள்ளனர்.

இதன் மூலம் ஒருவர் தற்போது 10 கிலோ எடையுள்ள பொருள்களை அனுப்பவும் ஏற்பாடு செய்யப்பட்டுள்ளன.

தபால் நிலையங்களில் பொதியிடப்படும் பொருள்கள் பொலிஸாரினால் பரிசீலிக்கப்பட்ட பின்னரே கப்பல் மூலம் யாழ்ப்பாணத்திற்கு அனுப்பப்படும் என்றும் அந்த அதிகாரிகள் தெரிவித்துள்ளார்கள். (ந)

## இலங்கைக்குச்...

முறை நடைபெறுவதற்கான சாத்தியங்கள் அதிகரித்திருப்பதாக அதில் கூறப்பட்டுள்ளது.

வீதிகளில் இராணுவ வாகனத் தொடரணிகள் செல்லும் போதும் இராணுவ நிலைகள் மற்றும் தாக்குதலுக்கு இலக்காகக் கூடிய அரசாங்க கட்டடங்கள் ஆகியவற்றை தவிர்க்குமாறும் வேண்டுகோள் விடுக்கப்பட்டுள்ளது.

இத்தகைய எச்சரிக்கையை அவுஸ்ரேலிய அரசாங்கம் ஏற்கனவே விடுத்துள்ளது.

இதனிடையே வீழ்ச்சியடைந்திருக்கும் இலங்கை சுற்றுலாத்துறை தொடர்பாக சுற்றுலாத்துறை சார்தொழிலதிபர்களுடன் அமைச்சர் அனூரா பண்பாரநாயக்க ஆலோசனை நடத்தியுள்ளார்.

அந்த ஆலோசனைக் கூட்டத்தில் வன்முறைகளால் சுற்றுலாத்துறை பாதிக்கப்படவில்லை என்று அறிக்கை வெளியிடுமாறு தொழிலதிபர்கள் விடுத்த வேண்டுகோளை அனூரா பண்பாரநாயக்க நிராகரித்து விட்டதாக கூறப்படுகின்றது. (ந-5)

## இலங்கைக்குச்...

முறை நடைபெறுவதற்கான சாத்தியங்கள் அதிகரித்திருப்பதாக அதில் கூறப்பட்டுள்ளது.

வீதிகளில் இராணுவ வாகனத் தொடரணிகள் செல்லும் போதும் இராணுவ நிலைகள் மற்றும் தாக்குதலுக்கு இலக்காகக் கூடிய அரசாங்க கட்டடங்கள் ஆகியவற்றை தவிர்க்குமாறும் வேண்டுகோள் விடுக்கப்பட்டுள்ளது.

இத்தகைய எச்சரிக்கையை அவுஸ்ரேலிய அரசாங்கம் ஏற்கனவே விடுத்துள்ளது.

இதனிடையே வீழ்ச்சியடைந்திருக்கும் இலங்கை சுற்றுலாத்துறை தொடர்பாக சுற்றுலாத்துறை சார்தொழிலதிபர்களுடன் அமைச்சர் அனூரா பண்பாரநாயக்க ஆலோசனை நடத்தியுள்ளார்.

அந்த ஆலோசனைக் கூட்டத்தில் வன்முறைகளால் சுற்றுலாத்துறை பாதிக்கப்படவில்லை என்று அறிக்கை வெளியிடுமாறு தொழிலதிபர்கள் விடுத்த வேண்டுகோளை அனூரா பண்பாரநாயக்க நிராகரித்து விட்டதாக கூறப்படுகின்றது. (ந-5)